

تزرک بابری

ترجمہ

(جناب محمد رحیم صاحب دھلوی)

(۳)

(سلسلہ کے لئے ملاحظہ فرمائیے برہان بابینہ اکتوبر ۱۹۵۵ء)

ہرننگار خانم | بڑی بیٹی ہرننگار خانم تھیں۔ ان کی شادی سلطان ابو سعید مرزا کے بڑے بیٹے سلطان احمد مرزا سے ہوئی۔ احمد مرزا سے ان کے ہاں اولاد نہ ہوئی۔ پھر جنگ و جدل میں وہ شیبانی خاں کے ہاتھ پڑ گئیں۔

میں جب کابل آیا۔ تو وہ شاہ بیگم کے ساتھ خراسان گئیں اور وہاں سے کابل آگئیں۔ شیبانی خاں نے جب ناصر مرزا پر قندھار پر چڑھائی کی۔ اور میں لمغان گیا۔ تو وہ خان مرزا اور شاہ بیگم کے ساتھ بدخشاں چلی گئیں۔

مبارک شاہ نے جب خان مرزا کو قلعہ ظفر میں بلایا۔ تو راستہ میں سلطان ابو سعید کا شغری کی لٹیری فوج نے لوٹ لیا۔ ہرننگار خانم اور شاہ بیگم اور ان کے ساتھی گرفتار ہو گئے۔ اور سب کے سب اسی ظالم کی قید میں مر گئے۔

قتل ننگار خانم | یونس خاں کی دوسری بیٹی میری والدہ قتل ننگار خانم تھیں۔ وہ اکثر لڑائیوں اور مصیبتوں میں میرے ساتھ رہی ہیں کابل کی فتح کے بعد پانچ چھ مہینے زندہ رہیں۔ ۱۱۱۹ھ میں ان کا انتقال ہو گیا۔

خوب ننگار خانم | تیسری بیٹی خوب ننگار خانم تھیں۔ ان کی شادی محمد حسین گورگان دغلت سے ہوئی تھی۔ ان کے ہاں ایک بیٹیا اور ایک بیٹی ہوئی۔ لڑکی عبید خاں سے بیاہی گئی۔ میں نے جب سمرقند اور ۱۵۰۵ء لے یہ سلطان محمد خاں کی طرف سے اور تیمبہ کا حاکم تھا۔

بخارا فتح کیا ہے تو وہ وہیں تھی۔ چوں کہ وہ بھاگ نہ سکی۔ اس لئے وہیں رہ گئی۔ سلطان سعید[ؒ] خاں کی طرف سے اس لڑکی کا چچا سید محمد مرزا جب لیلچی بن کر میرے پاس سمرقند آیا تو وہ اس کے ساتھ چلی گئی۔ اور سلطان سعید خاں سے اس کی شادی ہو گئی۔ اس کے ہاں بیٹا ہوا اس کا نام حیدر[ؒ] تھا۔ جب حیدر مرزا کے باپ کو ازبکوں نے مار ڈالا۔ تو وہ میری خدمت میں آگیا تھا۔ تین چار سال رہا۔ پھر مجھ سے اجازت لے کر خاں کے پاس کا شغری چلا گیا۔

باز گرد بہ اصل خود ہمہ چیز زیر صافی و نقرہ و ارزیر
کہتے ہیں اب وہ نائب ہو گیا ہے اور اس کے اطوار اچھے ہیں۔ مصوری اور خوشنویسی
اچھی سیکھ لی ہے۔ تیر، پیکان اور تیر اندازی کے وقت انگوٹھے پر پہننے کے انگشتا نے بناتا ہے۔
ہر کام میں اس نے کہاں حاصل کیا ہے۔ شعر بھی کہا کرتا ہے۔ اس کی عرضی میرے پاس آئی تھی
اس کی انشا بڑی نہیں ہے۔

شاہ بیگم | یونس خاں کی دوسری بیوی شاہ بیگم تھیں۔ بیویاں یوں تو اور بھی تھیں۔ مگر صاحبِ اولاد
یہی دونوں ہوئیں۔

شاہ بیگم، بدخشاں کے بادشاہ شاہ سلطان محمد کی بیٹی تھیں۔ بدخشاں کے بادشاہ اپنا
نسب اسکندر فیلفوس سے ملا تے ہیں۔ کہتے ہیں اسی بادشاہ کی ایک اور بیٹی تھی۔ وہ شاہ بیگم کی
بڑی بہن تھی۔ سلطان ابو سعید مرزا نے اس سے نکاح کیا تھا۔ ابو بکر مرزا اسی کے لطن سے تھا۔
شاہ بیگم سے یونس خاں کے ہاں دو بیٹے اور ایک بیٹی ہوئی۔

سلطان محمود خاں | ان تینوں میں بڑا سلطان محمود خاں تھا۔ جس کو سمرقند وغیرہ کے لوگ جانی بیگ
خاں کہتے ہیں۔

سلطان احمد خاں | اس سے چھوٹا سلطان احمد خاں تھا۔ جو اچھے خاں کے نام سے مشہور تھا۔ (الحقیر)

۱۔ سلطان سعید خاں کا شغری کا ایک شہزادہ تھا ۲۔ لڑا ۳۔ تہ در بیٹیاں
۴۔ مسٹر جان لیڈی نے اپنے ترجمے میں اس کو جنیکہ خاں لکھا ہے

کی وجہ تسمیہ یہ بتائی جاتی ہے کہ قتل ماقی اور مغلیٰ زبان میں قاتل کو الچی کہتے ہیں۔ اس نے چونکہ قوم قتل ماق کا کئی دفعہ قتل عام کیا ہے۔ اس لئے اس کو الچی یعنی قاتل کہنے لگے۔ اور کثرت استعمال سے الچی کو اچھ بنا دیا ان دونوں کے حالات آئندہ بیان ہوں گے۔

سلطان نگار خانم سب سے چھوٹی اور ایک بہن سے بڑی سلطان نگار خانم تھی۔ اس کی شادی سلطان محمود مرزا (سلطان ابوسعید مرزا کے فرزند) سے ہوئی تھی۔ اس سے ایک فرزند پیدا ہوا۔ جس کا نام سلطان ولس تھا۔ اس کا حال اس کتاب میں آئندہ بیان ہوگا۔

سلطان محمود مرزا کے مرنے کے بعد سلطان نگار خانم اپنے بیٹے کو لے کر چپ چپاتے تاشقند میں اپنے بھائیوں کے پاس چلی گئی۔

کئی برس بعد ازبک سلطان سے جو قزاق قوم کے سلاطین میں سے تھا۔ اور چنگیز خاں کے بڑے بیٹے جو جی خاں کی اولاد میں سے تھا اس کی شادی ہو گئی۔

شیبانی خاں نے جب سب کو مہر کر تاشقند اور شاہر خبیہ پر قبضہ کر لیا تھا۔ اس وقت یہ اپنے دس بارہ منل ملازمین کے ساتھ ازبک سلطان کے پاس چلی گئی تھی۔ ازبک سلطان سے اس کے ہاں دو بیٹیاں ہوئیں۔ ایک کی شادی تو سلاطین شیبانیہ میں سے کسی کے ساتھ ہوئی۔ اور دوسری سلطان سعید خاں کے بیٹے رشید خاں سے بیاہی گئی۔

ازبک سلطان کے انتقال کے بعد اس نے قزاق قوم کے سردار قاسم خاں سے شادی کر لی۔ مشہور ہے کہ قزاق قوم میں قاسم خاں کے برابر کسی خاں یا سلطان نے قوم کا انتظام نہیں کیا۔ اس کے لشکر جبار کی گنتی تین لاکھ کے قریب بیان کی جاتی ہے۔

قاسم خاں کے مرنے کے بعد سلطان نگار خانم سعید خاں کاشغری کے پاس چلی گئی۔ دولت سلطان خانم | یونس خاں کی سب سے چھوٹی بیٹی دولت سلطان خانم تھی جو تاشقند کی ویرا اور بربادی کے موقع پر شیبانی خاں کے لڑکے تیمور سلطان کے نکاح میں آئی اس سے ایک لڑکی پیدا ہوئی۔ سمرقند سے چلتے وقت وہ میرے ساتھ چلی آئی تھی۔ تین چار برس ہجرت میں رہی۔

اس کے بعد سلطان سعید خاں کے پاس کاشغر چلی گئی۔

الوس آغا | عمر شیخ مرزا کی ایک بیوی خواجہ حسین بیگ کی بیٹی الوس آغا تھی۔ اس سے ایک لڑکی ہوئی جو چھوٹی

سی عمر میں مر گئی۔ پھر اس بیوی کو ڈیڑھ برس بعد چھوڑ دیا تھا۔ عہ

فاطمہ سلطان آغا | ایک اور بیوی فاطمہ سلطان آغا تھی۔ عہ

قراکوز بیگ | ایک اور بیوی قراکوز بیگ تھی۔ اس سے انھوں نے اپنی آخر عمر میں شادی کی تھی۔ یہ بہت چہیتی تھی۔

مرزا کی خوشامد کے مارے اس کو ابو سعید مرزا کے بڑے بھائی منوچہر مرزا کا رشتہ دار بنا دیا تھا۔

حر میں | حر میں بہت سی تھیں۔

امید آغا | ان میں سے ایک امید آغا چھٹی۔ جو مرزا کے سامنے ہی مر گئی۔

تون سلطان | مرزا کے آخر وقت میں تون سلطان ایک عورت محل میں داخل ہوئی تھی وہ مغل قوم میں سے

تھی۔

آغا سلطان | ایک اور آغا سلطان تھی۔

امرا | مرزا کے امراء میں سے :-

خدا بیروی تیمورتاش | ایک خدا بیروی تیمورتاش تھا۔ وہ آق یونغا بیگ، حاکم ہری کی اولاد میں سے

تھا۔ سلطان ابو سعید مرزا نے جب شاہرزیہ میں جو گئی مرزا کا محاصرہ کیا۔ اس وقت عمر شیخ مرزا کو زخا

کا حاکم بنایا۔ اور ان کی سرکار کا کام خدا بیروی تیمورتاش کو سپرد کر کے اس کو وزیر بنا دیا تھا۔ اس وقت

اس کی عمر چھپیس برس کی تھی اگرچہ وہ کم سن تھا۔ مگر اس کا ڈھنگ، انتظام اور قاعدے تعریف کے قابل تھے۔

دو ایک سال بعد جب ابراہیم بیگ چاک نے اوش کے نواح میں لوٹ مار چائی تو

خدا بیروی نے اس کا تعاقب کیا۔ اس سے لڑا اور شکست کھا کر شہید ہوا۔

عہ ایک نسخہ میں اس کا نام آلس آغانی لکھا ہے۔ عہ ایک نسخہ میں "ایک سال یا ڈیڑھ سال" لکھا ہے۔ عہ فاطمہ سلطان آغا

مغل قوم میں سے ایک سردار کی لڑکی تھی۔ یہ عمر شیخ مرزا کی سب سے پہلی بیوی ہے۔ عہ سلطان ابو سعید مرزا، بابر کا دادا تھا۔

عہ ایک نسخہ میں اس کا نام "یون سلطان" ہے

ان دنوں میں سلطان احمد مرزا اور اتیبہ کے سرمائی علاقہ میں تھا۔ جو سمرقند کے مشرق کی جانب
۱۶ میل ہے اور آق قچغانے کے نام سے مشہور ہے۔

سلطان ابوسعید مرزا بابا خاکی میں تھا۔ جو بہری سے مشرق کی جانب چھتیس میل ہے۔
عبدالوہاب شقادل نے بہت جلد یہ خبر مرزا کی خدمت میں پہنچائی۔ اس نے تین سو اکیاسی
میل کا راستہ چار دن میں طے کیا۔

حافظ محمد بیگ دولدانی ایک اور امیر حافظ محمد بیگ دولدانی تھا۔ وہ سلطان ملک کاشغری کا بیٹا اور
احمد حاجی بیگ کا چھوٹا بھائی تھا۔ خدا بیری کے مرنے کے بعد اس کا عہدہ اسی کو دیا گیا۔

سلطان ابوسعید مرزا کے مرنے کے بعد اندجان کے امراء سے اس کی نہ بنی۔ وہ سلطان احمد مرزا
کے پاس سمرقند چلا گیا۔ عہدہ

سلطان احمد مرزا کی نکست کی خبر جس وقت معلوم ہوئی اس وقت حافظ محمد بیگ اور اتیبہ
کا حاکم تھا۔ عمر شیخ مرزا جب سمرقند فتح کرنے کے ارادے سے ادراتیبہ پہنچے تو اس نے ادراتیبہ مرزا
کے ملازمین کے حوالے کر دیا۔ اور خود مرزا کانو کر ہو گیا۔ مرزا نے اس کو اندجان کی حکومت عطا کی۔
اس کے بعد محمد بیگ سلطان محمود خاں کے پاس چلا گیا۔ انھوں نے مرزا خاں کو اس کے
سپر دیا۔ اور وزیر کی حکومت بھی اسے عطا کی۔

میں نے جب کابل لیا۔ اس سے پہلے وہ ہندوستان کے راستے مکہ معظمہ روانہ ہوا اور
راستہ ہی میں مر گیا۔ وہ فقیر فش کم سخن اور بے حیثیت آدمی تھا۔

خواجہ حسین بیگ ایک اور امیر، خواجہ حسین بیگ خوش مزاج اور سیدھا سادھا آدمی تھا۔ اس وقت
کے رواج کے مطابق وہ شراب نوشی کے وقت تو بوق (ایک قسم کا مغلی نغمہ) خوب گاتا تھا۔

شیخ فرید بیگ ایک اور امیر شیخ فرید بیگ تھا۔ میرا پہلا اتالیق وہی تھا۔ اس کے قاعدے قرینے
عہدہ مسٹر جان بیٹی کے ترجمے میں ایک فقرہ کا اضافہ ہے: "اور سلطان احمد مرزا کا ملازم ہو گیا"

عہدہ ایک نسخہ میں ہے کہ "جب یہ خبر ملی کہ سلطان احمد مرزا کو دریا نے چرکی لڑانی میں ادھتی ہوا اس وقت حافظ محمد بیگ
دولدانی اور اتیبہ کا حاکم تھا۔ عہدہ جزخ

بہت اچھے تھے۔ وہ بابر مرزا کی خدمت میں بھی رہ چکا تھا۔ عمر شیخ مرزا کی سرکار میں اس سے بڑا امیر دوسرا کوئی نہ تھا۔ وہ فاسق آدمی تھا۔ اس لئے غلام بہت رکھتا تھا۔

علی مزید بیگ قوچین ایک اور امیر علی مزید بیگ قوچین تھا۔ اس نے دو دفعہ بزاوت کی۔ ایک دفعہ آخشی میں اور دوسری دفعہ تاشقند میں۔ وہ منافق، فاسق، نمک حرام اور بے کار آدمی تھا۔ حسین یعقوب بیگ حسین یعقوب بیگ بھی ایک امیر تھا۔ صاف دل، خوش طبع، ہوشیار اور مستعد آدمی تھا۔ یہ شعر اسی کا ہے۔

باز آئے اے ہمائے کہ بے طوطی خطیت نزدیک شد کہ زراغ برد استخوان من

وہ بہت بہادر تھا اور اچھا تیر انداز تھا۔ چوگان کھیلنے میں اسے بڑی مہارت تھی اور کوٹری ذقن کے کھیل میں چھلانگ خوب لگانا تھا۔ عمر شیخ مرزا کی وفات کے بعد میرے ہاں مختار ہو گیا تھا۔ البتہ ٹھٹھڑا، کم حوصلہ اور فتنہ پرداز بھی تھا۔

قاسم بیگ قوچین قاسم بیگ قوچین بھی ایک امیر تھا۔ وہ اندجان کے لشکر کے قدیم سرداروں میں سے تھا۔ حسن بیگ کے بعد وہی میری سرکار میں مختار ہوا۔ آخر عمر تک اس کے اختیار اور اعتبار بڑھتے گئے۔ کم نہوئے۔ وہ بہت بہادر آدمی تھا۔ ایک دفعہ ازبک کاشان کے نواح کو لوٹ مار کر چلے۔ اس نے ان کا پیچھا کیا اور ان کو جالیا۔ اور خوب مار ماری۔ عمر شیخ مرزا کے زمانے میں بھی وہ بڑا شمشیر زن تھا۔ یاسی کجیت کی جنگ میں وہ گھسان کی لڑائی لڑا۔ بھاگڑ اور مصیبت کے موقع پر جب میں نے کوہستان مسیحا سے سلطان محمود خاں کے پاس جانے کا ارادہ کیا تو وہ مجھ سے علیحدہ ہو کر خسرو شاہ کے پاس چلا

علہ بابر مرزا بن باستغمر مرزا بن شاہرخ مرزا بن تیمور۔ بابر مرزا نہایت عقلمند شہزادہ تھا۔ ۱۴۵۷ء میں اس کی وفات ہوئی۔ وہ کچھ دن تک خراسان کا حاکم رہا ہے۔

علہ بابر نے اس کھیل کا نام "خوک یلہ" لکھا ہے یعنی مینڈک کی طرح چھلانگ مارنا۔ یہ ایک کھیل تھا جو ہمارے ہاں کوٹری ذقن کے نام سے مشہور ہے۔

علہ دریائے سر کے شمال میں واقع ہے۔

۱۹۰۴ء میں یہ جنگ ہوئی تھی۔

علہ ایک نسخہ میں اس کا نام کوہستان مسیحا لکھا ہے۔

گیا۔ ۹۰۸ھ میں جب میں نے خسر و شاہ کے آدمیوں کو توڑا اور کابل جا کر مقبض کو گھیرا تو وہ پھر میرے پاس چلا آیا۔ میں نے دوبارہ رکھ لیا۔ اور پھیلی سی عنایت اور مہربانی کی۔

درۂ حوش میں جب میں نے ہزارہ ترکمانوں پر چڑھائی کی تو اس نے بڑھا پے میں جانوں سے بڑھ کر کام کیا۔ میں نے اس کو اس کے صلے میں ملک بنگش دے دیا۔ اور کابل میں آکر اس کو بہالیوں کا اتالیق بنا دیا۔

زمین داور فتح ہونے کے بعد اس کا انتقال ہو گیا۔ مسلمان دیانت دار اور پرہیزگار آدمی تھا۔ ایسے کھانوں سے جن میں شک و شبہ ہو چکا تھا۔ اس کی رائے اور تدبیر بہت عمدہ تھی۔ بڑا پُر مذاق آدمی تھا۔ اُن پڑھ تھا۔ مگر عالی دماغ مزاج باز تھا۔

بابا قلی بیگ | بابا قلی بیگ بھی ایک امیر تھا۔ وہ شیخ علی بہادر کی اولاد میں سے تھا۔ شیخ مزید بیگ کے انتقال کے بعد اسی کو میرا اتالیق بنایا تھا۔

سلطان احمد مرزا نے جن دنوں اندجان پر لشکر کشی کی تو وہ سلطان احمد مرزا سے مل گیا اور اور تیبہ مرزا کو دے دیا۔

سلطان محمود مرزا کے انتقال کے بعد جب وہ سمرقند سے نکلا اور بھاگ کر آ رہا تھا۔ اس وقت سلطان علی مرزا اور تیبہ سے نکلا اور اس سے لڑا اور اسے شکست دے کر قتل کر دیا۔

وہ اچھا منتظم تھا۔ اور اس کے پاس فوجی سامان نہایت عمدہ تھا۔ نوکروں کو اچھی طرح رکھتا تھا۔ وہ نہ روز رکھتا تھا۔ نہ نماز پڑھتا تھا۔ ظالم تھا اور کافروں جیسا تھا۔

میر علی دوست طغانی | میر علی دوست طغانی بھی ایک امیر تھا۔ وہ قوم ساغرچی میں سے تھا۔ میری نانی ایسن دولت سیکم کا رشتہ دار تھا۔ میں عمر شیخ مرزا کے زمانے ہی سے اس سے اکثر رعایت کرتا رہتا تھا۔

لوگ کہتے تھے کہ اس سے کچھ کام نکلے گا۔ مگر جس زمانے میں وہ میرے پاس رہا۔ اس سے کوئی

عہ مطابق ۱۵۰۲ھ عیسوی ۱۱۰۰ھ یرجگہ قندھار سے نوے میل مغرب کی طرف دریائے ہرند کے پیرھے کنارے پر ادھر کی جانب واقع ہے۔ عہ مسٹر جان لیڈی نے لکھا ہے کہ بھاگ کر میرے پاس آ رہا تھا۔

ایسا کام نہ نکلا۔ جیسا کہ خیال تھا۔

وہ سلطان ابوسعید مرزا کی خدمت میں بھی رہا تھا۔ اس کا دعویٰ تھا کہ میں جادوگر ہوں۔ وہ شکار کے سامان کا دروغہ تھا۔ اخلاق و اطوار بہت برے تھے۔ بخیل، فتنہ انگیز، خبیثی، خود پسند، بد زبان اور ترش رو آدمی تھا۔

ولیس لاغری | ولیس لاغری سمرقند کا رہنے والا، لوق چچی قوم میں سے ایک امیر تھا۔ شیخ عمر مرزا کی آخری عمر میں وہ ان کا بہت مقرب ہو گیا تھا۔

مصیبتوں کے موقعوں پر اس نے میرا ساتھ دیا ہے۔ اس کی رائے اور تدبیر اچھی تھی۔ کسی قدر فتنہ انگیز ضرور تھا۔

میرغیاث طغانی | میرغیاث طغانی بھی ایک امیر تھا۔ وہ علی دوست کا چھوٹا بھائی تھا۔

سلطان ابوسعید مرزا کی سرکار میں مغلوں میں اس سے بڑا کوئی سردار نہیں تھا۔ سلطان ابوسعید مرزا کی مہر اسی کے پاس رہتی تھی۔

عمر شیخ مرزا کے آخری وقت میں ان کے بھی بہت منہ چڑھ گیا تھا اور ولیس لاغری کا بہت دوست تھا۔ جب کاشان سلطان رضا خاں کو دے دیا۔ تو وہ اس وقت سے اپنی وفات تک خان ہی کی خدمت میں رہا خان نے بھی اس کو اچھی طرح رکھا۔ بہت ہنس مکھ اور بڑا ہجو باز تھا۔ اور بدکاری میں بیباک تھا۔ علی درویش خراسانی | علی درویش خراسانی سلطان ابوسعید مرزا کے زمانے میں خراسانی چیلوں میں داخل تھا۔ جب سلطان ابوسعید مرزا نے سمرقند اور خراسان پر قبضہ کیا تو اس کو دونوں جگہ کے چیلوں کا افسر بنایا۔ اسی لئے اس کو "امیر چہر ہائے سمرقند و چہر ہائے خراسان" کہا کرتے تھے۔

میرے سامنے اس نے سمرقند کے دروازے پر خوب حملے کئے تھے۔ بہادر آدمی تھا۔ نستعلیق خط اچھا لکھتا تھا۔ بہت خوشامدی اور بڑا خسیس تھا۔

قنبر علی مغل | قنبر علی مغل خواجہ سہرا تھا۔ اس کا باپ اس ملک میں آنے کے بعد کچھ دن تک سلاخی کرتا رہا۔ اس لیے اس کا نام قنبر علی سلاخی مشہور ہو گیا۔

وہ یونس خاں کے ہاں آفتاب چچی ہو گیا تھا۔ آخر امرام میں شامل ہوا۔ میں نے اس کے ساتھ

سلطان محمود خاں نے جس وقت کاشان پر قبضہ کیا وہ اس وقت سے محمود خاں کی وفات تک اس کی خدمت میں رہا۔

بہت رہائیتیں کیں۔ جب تک ترقی ملتی رہی۔ تب تک اس کا طریق انتظام اچھا رہا۔ جب کسی قابل ہوا جی چرانے لگا۔ بہت سان اور فضول گوتھا۔ اور یہ قاعدہ ہے کہ جس میں یہ دونوں عیب ہوں وہ کم حوصلہ اور کوڑھ مغز بھی ہوتا ہے۔

۱۹۹۹ء ہجری کے حالات _____
والد کے مرنے کی خبر | جب عمر شیخ مرزا کا انتقال ہوا۔ اس وقت میں اندجان کے چار باغ میں تھا۔
رمضان شریف کی پانچویں تاریخ منگل کے دن مجھے اندجان میں خبر ملی۔ میں گھبرا کر سوار ہوا اور جتنے ملازم میرے ساتھ تھے ان کو لے کر قلعہ کی طرف چلا۔

شیرم طغانی کی محبت | میں مرزا دروازے کے قریب پہنچا۔ تو شیرم طغانی جلا دمجھے عید گاہ کی طرف لے چلا۔ اس کو شاید یہ خیال ہوا کہ سلطان احمد مرزا بہت بڑا بادشاہ ہے اور زبردست فوج کے ساتھ اس نے چڑھائی کی ہے۔ ایسا نہ ہو کہ امرا مجھ کو اور ملک کو اس کے حوالے کر دیں۔ اس نے مناسب جانا کہ مجھے اور کند اور اس کے پہاڑوں کی طرف لے جائے۔ تاکہ ملک جائے تو جانے میں تو بچ جاؤں۔ اور اپنے ماموں اچھا خاں یا سلطان محمود خاں کے پاس پہنچ جاؤں۔

امرا کی الفت | خواجہ مولانا قاضی نے (وہ سلطان احمد قاضی کے صاحبزادے اور شیخ برہان الدین قلیج کی اولاد میں سے تھے۔ والدہ کی طرف سے ان کا سلسلہ سلطان ایک قاضی سے ملتا ہے اور ان کے خاندان کو یہاں ملک بھر میں بزرگ مانا جاتا ہے اور شیخ الاسلام کا اعزاز بھی ان ہی کے خاندان میں رہا ہے۔ ان کا ذکر پھر بیان ہوگا۔ اور قلعہ میں جو دوسرے امرا تھے میرے چلے جانے کی خبر سنتے ہی خواجہ محمد وزری کو (یہ شخص بابر یوں میں سے ہے اور عمر شیخ مرزا کا پُرانا ملازم ہے۔ اور ان کی ایک بیٹی کا اتالیق بھی رہ چکا ہے) میرے پاس بھیج کر اطمینان دلایا۔ میں عید گاہ تک ہی پہنچا تھا کہ یہ مجھ کو واپس لے آئے۔

تخت نشینی | میں محل میں آ کر اتر پڑا۔ خواجہ مولانا قاضی اور سب سردار میری خدمت میں حاضر ہوئے اور مشورے کے بعد ایک فیصلہ کر لیا۔ پھر قلعہ کی فصیل اور برج کو مضبوط بنایا اور سامان جنگ درست کرنے میں

عہ مطابق ۱۹۹۲ء عیسوی۔ عہ ایک نسخہ میں ہے کہ "میں قلعہ کو بچانے کے لئے چلا۔" عہ ایک نسخہ میں ہے کہ "شیرم طغانی میرے گھوڑے کو بچ کر عید گاہ لے چلا۔" عہ اور لہد "ز" سے کوہستان الاماغ کی جانب اوش کے شمال میں یہ مقام واقع ہے۔

مشغول ہو گئے۔

حسین یعقوب اور قاسم قوجین وغیرہ مرغینیاں کی طرف دھاوا مارنے گئے ہوئے تھے۔ دو ایک دن بعد آکر وہ بھی خدمت میں حاضر ہوئے۔ اور سب کے سب متفق اور متحد ہو کر قلعہ بچانے میں لگ گئے۔ بڑے چچا کا حملہ اس عرصہ میں سلطان احمد مرزائے اور اقبیہ، خجند اور مرغینان لے لئے اور اندجان سے چار کوس کے فاصلہ پر قبا کے مقام پر آپہنچا۔

پہلا قتل اس موقع پر اندجان کے مشہور باشندوں میں سے درویش کافر کو اس لئے قتل کر دیا گیا کہ وہ غیر مناسب باتیں کہتا پھرتا تھا۔ اس انتظام سے تمام شہدے اور لفقے سیدھے ہو گئے۔

عاجزی کا بیٹا امین نے خواجہ قاضی، اوزون حسن، اور خواجہ حسین کو سلطان احمد مرزا کے پاس بھیجا۔ اور کہلوایا کہ یہ ظاہر ہے کہ اس ملک میں آپ اپنا کوئی آدمی ضرور مقرر کریں گے۔ میں آپ کا خدمتگار بھی ہوں اور فرزند بھی ہوں۔ یہ خدمت فدوی کو عطا کی جائے تو مناسب ہے۔

گزارش ٹھکرانی گئی | سلطان احمد مرزا فقیر مزاج اور کم سخن آدمی تھا۔ مگر جو معاملات پیش آتے وہ بغیر امرار کی مرضی کے طے نہ ہوتے۔ امرار نے میری گزارش پر توجہ نہ کی۔ سخت جواب دیا اور آگے بڑھے۔

بگڑی بن گئی | اللہ تعالیٰ نے ہر موقع پر مری بگڑی کو اپنی قدرت کاملہ سے بے منت خلی بنایا ہے۔ یہاں بھی اس نے کئی اسباب ایسے پیدا کر دیے کہ دشمن اس طرف آنے سے تنگ۔ اور شرمندہ ہوا اور غالی ہاتھ واپس گیا۔ پل ٹوٹ گیا | ایک وجہ تو یہ ہوئی کہ قبا میں جو ایک کالا دریا ہے۔ ایسی دلدل ہے کہ بغیر پل کے اس کو پار نہیں کیا جاسکتا۔ فوج زیادہ تھی۔ پل پار کرتے تھے۔ بہت سے اونٹ گھوڑے دریا میں ڈوب گئے۔

اس سے تین چار سال پہلے دریائے چرچق سے اترتے وقت بھی ان لوگوں نے بھاری شکست کھائی تھی۔ نئے حادثہ نے وہ واقعہ یاد دلایا۔ اس لئے تمام لشکر پر وہم غالب آ گیا۔

علہ ایک نسخہ میں "مہرورزی" لکھا ہے۔ علہ قبا ایک چھوٹا سا گاؤں ہے۔ اور اندجان کے مغرب کی طرف دریائے قبا کے کنارے پر ہے۔ ق پر زبر ہے۔ علہ ایک نسخہ میں اس کا نام "درویش گا" لکھا ہے۔

گھوڑوں میں واپسی | دوسرا حادثہ یہ ہوا کہ گھوڑوں میں ایسی وبا پھیلی کہ طویلے کے طویلے خالی ہو گئے۔ اس کے علاوہ مری فوج اور رعیت کو آٹنا ایک دل اور مستعد پایا کہ جب تک جان میں جان ہے۔ تب تک جان دینے سے نہ گھبرائیں گے اور مرنے سے منہ نہ پھیریں گے۔

صلح کی بات چیت | ان وجوہ سے وہ پریشان ہو گئے اور آخر جب اندجان کو سبھر رہ گیا تو درویش ترخان کو ہماری طرف بھیجا۔ ہمارے ہاں سے بھی حسن یعقوب کو بھیجا گیا۔ عید گاہ کے قریب دونوں وکیل آپس میں ملے۔ صلح کی بات چیت طے کی اور واپس ہوئے۔

بڑے اموں کا حملہ | سلطان محمود خاں دریائے خجد کی طرف سے بڑھا چلا آ رہا تھا۔ اس نے آتے ہی آخشی کو گھیر لیا۔ وہاں جہانگیر مرزا تھا۔ اور امرار میں سے علی درویش بیگ، قلی کوکلتاش، محمد باقر بیگ۔ اور دیوان خان کا دروغہ شیخ عبداللہ تھا۔

ولیس لاغری اور | ولیس لاغری اور میرغیاث طغانی بھی وہیں تھے۔ یہ دونوں کے دونوں دوسرے امراء میرغیاث کی غداری سے بدظن ہو کر کا شان چلے گئے جو ولیس لاغری کا ملک تھا۔ ولیس لاغری چونکہ ناصر مرزا کا اتالیق تھا۔ اس لئے ناصر مرزا کا شان میں رہتا تھا۔

جس وقت خان آکشی کے نواح میں داخل ہوا۔ اس وقت ان دونوں امیروں نے خان سے سازش کر لی اور کا شان حوالے کر دیا۔

میرغیاث تو خان کے ساتھ رہا اور ولیس لاغری ناصر مرزا کو لے کر سلطان احمد مرزا کے پاس چلا گیا وہاں ان کو محمد مزید ترخان کے سپرد کر دیا گیا۔

سلطان محمود خاں کی واپسی | محمود خاں نے آخشی پر کئی حملے کئے۔ مگر کچھ نہ بنا سکا۔ آخشی کے سرداروں نے اور فوج نے جان توڑ کر مقابلہ کیا۔ اسی دوران میں سلطان محمود خاں بیمار ہو گیا۔ لڑائی سے بھی اس کا جی چھوٹ چکا تھا۔ اپنے ملک کی طرف لوٹ گیا۔

ابا بکر کا شغری کا حملہ | ابا بکر دو غلبت کا شغری کسی سے نہ دبتا تھا اور کئی برس سے ختن اور کا شغری کا حکم بنا بیٹھا۔ اس کو بھی اس ملک کے لینے کی ہوس ہوئی۔ اور کند کے پاس آکر اس نے ایک چھوٹا سا قلع بنایا اور لوٹا شغری

خواجہ قاضی اور چند امراء کا تقرر کیا گیا کہ کاشغری کی خبر لیں۔ جب یہ وہاں پہنچے تو اس نے دیکھا کہ میں اس فوج کا مقابلہ نہیں کر سکتا۔ اس نے خواجہ قاضی کو اپنا سفارشی بنایا۔ سو حیا حوالے کئے اور اپنا پیچھا چھڑا کر چل دیا۔

ساختیوں کی جاں بازی کا اعتراف | سچ یہ ہے کہ اس دوران میں جبکہ ایسے ایسے سخت واقعات پیش آئے۔ عمر شیخ مرزا کے پس ماندہ امراء اور سپاہیوں نے دلی اتفاق سے کام کیا اور بہادری اور جاں بازی میں کسر نہیں کی۔ والد کی فاتحہ ان جھگڑوں سے فرصت پانے کے بعد مرزا کی والدہ شاہ سلطان بیگم اور جہانگیر مرزا محل کے لوگوں اور امراء کے ساتھ آخشی سے اندجان آئے۔ سب نے ماتم پرسی کی رسمیں ادا کیں۔ فقیروں کو آتش اور کھانا تقسیم ہوا۔

ان کاموں سے فراغت کے بعد ملک کے نظم و نسق کی طرف توجہ کی گئی۔ (باقی آئندہ)

علی شاہ سلطان بیگم، بابر کی دادی تھیں۔

اپنی سہ سالہ زندگی پر "تذکرہ" کی شاندار پیشکش

سالنامہ ۱۹۵۶ء

مارچ ۱۹۵۶ء میں منظر عام پر آ رہا ہے

یہ اشاعت خاص پیش بہار علمی مقالات، دلچسپ مضامین اور اصلاحی افسانوں کے علاوہ تعمیری غزلوں اور اصلاحی نظموں پر مشتمل ہوگی اس کے اوراق برصغیر کے مشاہیر اہل قلم اور ارباب فکر و نظر کے بہترین مضامین سے آراستہ ہوں گے۔

جناب حسن وارثی کا بیسٹ مقالہ علمی "ہم کو تسلیم کنو نامی فریاد نہیں" خاص طور پر اس کی زینت ہے جس میں از آدم تا اس دم پیش ہونے والے واقعات پر خالص تاریخی نقطہ نظر سے بے لاگ تبصرہ کر کے امت کے زوال کے اسباب پر روشنی ڈالی گئی ہے اور آخر میں مجوزہ بدعا پیش کیا گیا ہے۔

دیگر عنوانات اور اہل قلم حضرات کے اساتذہ گرامی کا اعلان عنقریب کیا جائے گا۔ بہترین کتابت اور اعلیٰ طباعت سے مزین تقریباً ۱۰۰ صفحہ سو صفحات پر مشتمل ہوگا۔

قیمت صرف ایک روپیہ

مستقل خرید و حضرات کی خدمت میں یہ سالنامہ مفت روانہ ہوگا۔

قیمت سالانہ چار روپے ————— فی پرچہ چھ آنے

دفتر ماہنامہ "تذکرہ" آرام باغ - کراچی